

दिव्यांग क्रिकेट टीम के सदस्य के रूप में शामिल होंगे ब्रजेश

इंदौर। आईआईटी इंदौर के गैर-शिक्षण कर्मचारी, बांग्लादेश क्रिकेट एसोसिएशन फॉर द फिजिकली चैलेंज्ड द्वारा आयोजित बंगबंधु श्रंखला टी-20 टूर्नामेंट में भारतीय दिव्यांग क्रिकेट टीम के सदस्य के रूप में भाग लेने जा रहे हैं। आईआईटी इंदौर के गैर शिक्षण कर्मचारी ब्रजेश द्विवेदी 27 से 31 मार्च तक होने वाली श्रंखला में भाग लेंगे। यह चार राष्ट्र टूर्नामेंट बांग्लादेश की पैरालंपिक समिति की ओर से राष्ट्रपिता शेख मुजीबुर रहमान की याद में आयोजित किया जाता है। इसमें भारत, बांग्लादेश, नेपाल और श्रीलंका की टीमों हिस्सा ले रही हैं। आईआईटी इंदौर में वरिष्ठ सहायक,



ब्रजेश भारतीय टीम का हिस्सा है और मप्र के एकमात्र खिलाड़ी हैं। इससे पहले वे नवंबर 2017 में कोलकाता में आयोजित शारीरिक रूप से विकलांगों के लिए अंतर्राष्ट्रीय क्रिकेट टूर्नामेंट

में भारतीय क्रिकेट टीम का हिस्सा था। वह 2017 से भारतीय दिव्यांग टीम का हिस्सा रहे हैं और कई अंतर्राष्ट्रीय मैचों में भारत का प्रतिनिधित्व किया है। वे 2021 में शारजाह, संयुक्त अरब अमीरात में आयोजित पहली दिव्यांग प्रीमियर लीग में मुंबई आइडल टीम के कप्तान थे। ब्रजेश ने कहा यह मेरे जीवन की पहली अंतर्राष्ट्रीय यात्रा है जिसमें मैं अपने देश का प्रतिनिधित्व करूंगा। यह किसी सपने से कम नहीं है। मेरी 22 साल की मेहनत का ही नतीजा है कि इतनी बड़ी सीरीज के लिए मेरा चयन हुआ है। देश को यह सीरीज जीतने के लिए अपना सर्वश्रेष्ठ प्रदर्शन दूंगा।